

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీ ఘటికాచలహనుమత్స్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీ ఘటికాచలహనుమత్స్తోత్రం ॥

శంఖచక్రధరం దేవం ఘటికాచలవాసినం।

యోగారూఢం హ్యంజనేయం వాయుపుత్రం నమామ్యహం॥ 1 ॥

భక్తాభీష్టప్రదాతారం చతుర్భాహువిరాజితం।

దివాకరద్యుతినిభం వందేఽహం పవనాత్మజం॥ 2 ॥

కౌపీనమేఖలాసూత్రం స్వర్ణకుండలమండితం।

లంఘితాబ్ధిం రామదూతం నమామి సతతం హరిం॥ 3 ॥

దైత్యానాం నాశనార్థాయ మహాకాయధరం విభుం।

గదాధరకరో యస్తం వందేఽహం మారుతాత్మజం॥ 4 ॥

నృసింహాభిముఖో భూత్వా పర్వతాగ్రే చ సంస్థితం।

వాంఛంతం బ్రహ్మపదవీం నమామి కపినాయకం॥ 5 ॥

బాలాదిత్యవపుష్కం చ సాగరోత్తారకారకం।

సమీరవేగం దేవేశం వందే హ్యమితవిక్రమం॥ 6 ॥

పద్మరాగారుణమణిశోభితం కామరూపిణం।

పారిజాతతరుస్థం చ వందేఽహం వనచారిణం॥ 7 ॥

రామదూత నమస్తుభ్యం పాదపద్మార్చనం సదా।

దేహి మే వాంఛితఫలం పుత్రపౌత్రప్రవర్ధనం॥ 8 ॥

ఇదం స్తోత్రం పఠేన్నిత్యం ప్రాతః కాలే ద్విజోత్తమః।

తస్యాభీష్టం దదాత్యాశు రామభక్తో మహాబలః॥ 9 ॥

॥ ఇతి శ్రీ ఘటికాచలహనుమత్స్తోత్రం సంపూర్ణం ॥